

5.1 සමාජ පාලනයක අවශ්‍යතාව හා එහි එළිභාසික විකාශනය

ලතින් හාඡාවේ “Socius” යන වචනයෙන් බිඳී ආවක් ලෙස සලකා Society යන ඉංග්‍රීසි වචනය සිංහල හාඡාවේ දී “සමාජය” යනුවෙන් හාවත වේ. එකතු වී සහයෝගයෙන්, මිත්‍රත්වයෙන් කටයුතු කිරීම යන අරුත් එහි ගැබීවී ඇත. එය තුදු සාමාජිකයන් පිරිසකගේ එක්වීමක් පමණක් තොව අනෙක්නා අන්තර් ක්‍රියාකාරීත්වයන් සහිත පොදු ලැදියාවක්, පොදු එකගතාවක් සහිත ගොනුවකි.

මානව නිෂ්පාදාරයේ එදා මෙදාතුර කුඩා ම ඒකකය පවුල ලෙස සමාජ විද්‍යාඥයේ තරුක විරහිත ව පිළිගනිති. මව, පියා, දරුවන් හා බන්ධිත්තෙන් සමන්විත මෙම කුඩා ව්‍යුහය සමස්ත සමාජයේ තැනුම් ඒකකය වේ. අතිතයේ පැවති මහ පවුල හෙවත් විස්තාරිත පවුල තුළතන නිරික්ෂණය හා ආර්ථික ව්‍යුහය තුළ ත්‍යාම්පිළික පවුලක් ලෙස සංකේතවය වී ඇත. විස්තාරිත පවුල තුළ පැවති ලමා, වැඩිහිටි සම්පතාව තිසා දරුවන් නිරායාසයෙන් ම සමාජ සේවයට විවෘත ව පැවතිණි. මෙම පවුල තුළ වගකීම්, බැඳීම්, යුතුකම්, සම්පූදායන්, තීතිරිති, වාරිතු වාරිතු, සාරධීම ආද අතිමහත් සංකල්ප සමුදායකින් හැඳින්වෙන ක්‍රියාදාම රෙසක් පැවතියේ ය. මේවා මගින් සාමාජිකයන් නිරතුරු ව බැඳී සිටි අතර අනෙක්නා වගයෙන් පිළිගත් පාලනයක් තුළට තොදුනුවත් ව අන්තරුග්‍රහණය විය. ලමයින් කාසික, මානසික, පෙර්ශණයන් විත්තවේගි සමතුලිතතාවත් ප්‍රහුණු කිරීමට වැඩිහිටියන් උනන්දු වූ අතර, ආර්ථික කෘත්‍යා උදෙසා වැඩිහිටියන් වගකීම හාරගත්හ. පවුල තුළ පැවති යාන්ත්‍රික ඒකාබද්ධතාව හා ගුම් විහැරුණය එය තුළ මතා සංවිධානාත්මක පාලනයක් පවත්වා ගැනීමට ඉවහල් විය.

පවුල් කිහිපයක් එකතු වූ කුඩා සමාජ ඒකකයන් ඔවුන්ට අනෙකු ස්වරුපය ඔස්සේ ප්‍රාග්‍රූහික ම එය තුළ වූ යාන්ත්‍රික ඒකාබද්ධතාව කුමයෙන් දුරටත බැවින් එන්දිය ඒකාබද්ධතාවක් කරා වෙන් විය. මෙහිදී සමාජයේ සාමාජිකයන් අතර වගකීම හා බැඳීම තුදු නාම මාත්‍රික මෙන් ම නිල සම්බන්ධතාවලින් තැවත සකස් විය. ඒ සමග ම එතෙක් තම පාලන බලවේය වී පැවති සම්පූද්‍යම දාමය තුනී වූ අතර විධානගත පාලන ක්‍රියාදාමයකින් එය ප්‍රතිස්ථාපනය විය. එය තුළතන නිලබලවාදී පාලන රාමුව ලොවට දායාද කළේ ය.

අතිත සමාජයේ පැවති පාලන ක්‍රමය

අතිත සමාජයේ පාලන ක්‍රම පිළිබඳ තොරතුරු රසක් ජාතක කතා සාහිත්‍යයෙන්ද මහාචාර්යෙන්ද ගම්‍යමාන වේ. උතුරු ඉන්දියාවේ පැවති පාලන රටාව මහින්දාගමනයෙන් පසුව ලංකාව තුළද ස්ථාපනය විය. පුරුෂ මූලික සමාජයක් වූ භාරතීය සමාජය තුළ පාලන තන්ත්‍රයට කාන්තා දායකත්වය තො අවම විය. විශේෂයෙන් බාහ්මණ වංශිකයන් ස්ත්‍රීය සම්බන්ධයෙන් දුරුවේ උසස් ආකළුපයක් නොවේ. අතිත ගමක පාලකයා වූයේ පුරුෂයෙකි. මහු මතා අත්දැකීම් සම්භාරයකින් යුතු උසස් පොරුෂ ලක්ෂණවලින් හෙවි පුද්ගලයෙකු විය. ගමේ පොදු පිළිගැනීම තුළින් ඉහළ සමාජ තනත්ත්වයකින් යුතු ඔහු “ගමණී” යනුවෙන් හැඳින්වූ බව ඉතිහාසයෙය් දක්වති.

මෙවැනි ගමනායකවරු ක්‍රමයෙන් තම බලය හා ආධිපත්‍ය පතුරුවා ගැනීමත් සමග පුදේශීය නායකයා වූ අතර ඇතැම් විට ඔවුනු රාජ්‍යත්වය කරාද ලාඟා වූ බව ඉතිහාසයේ දක්වේ.

තම සහෝදර ජනතාවගේ නායකත්වය දුරීම පමණක් නොව ඔවුන්ගේ ආර්ථික, සාමාජික හා ආගමික කටයුතුවලදී මගපෙන්වීමද නායකයෙකුගේ කාර්යභාරයට ඇතුළත් විය. ජනතාව අතර සාමය පවත්වා ගෙන යාමට අවශ්‍ය විධිවිධාන යෙදීම, නීති කඩකරන්නන් විෂයෙහි දැන්වනයද මෙම ග්‍රාම නායකයාගේ බල අධිකාරියට ඇතුළත් විය. රාජ්‍යත්වය වැඩිදෙනාගේ කැමැත්ත මත “මහ සම්මත” යනුවෙන් මුලදී ඇරඹියද පසුකාලීනව ඉන්දියාවත් ශ්‍රී ලංකාවත් යැතිත්වය පදනම් වූ හිමිකමක් ලෙස එය පැවති බව පෙනේ. මෙම දෙරවේම රාජ්‍යත්වය සඳහා ලිඛිත නීති පද්ධතියක් නොවීම විශේෂත්වයකි. එහෙත් ආගමික මතවාද පෙරදුරි වූ සම්මත ශික්ෂණය රාජ්‍ය පාලකයා සතු විය.

විධායක බලය රාජ්‍යත්වය සතුවුවද ව්‍යවස්ථාදයක ක්‍රියාකාරීත්වය අතිශය ප්‍රජාතනත්ත්වාදී ලක්ෂණ සහිත විය. විශේෂයෙන් අමාත්‍ය මණ්ඩලය, පුරෝගිත හෙවත් ප්‍රධාන උපදේශක සහිත රාජ්‍ය සභාවක් පැවති අතර එහිදී බොහෝ රාජ්‍යත්වයට අදාළ කරුණු සාකච්ඡා වූ බව වංශකථා සාහිත්‍යයෙන් මොනවට පැහැදිලි වේ. එසේ ම ප්‍රාදේශීය පාලනය විසින් පැන වූ යම් නියෝගයක අසාධාරණත්වයට එරහි ව රජ් වෙත අභියාචනා කිරීමේ හැකියාවක් රට වැසියාට විය. මෙය තුන අධිකරණයේ ද පිළිගත් සිද්ධාන්තයකි.

තත්කාලීන ආගමික දැරුණ සියල්ලක ම පාහේ රාජ්‍යත්වය මෙහෙයුම්මට අදාළ බොහෝ මගපෙන්වීම් සහිතය. ඒ අතුරින් බොද්ධ දැරුණය රාජ්‍ය පාලනය පිළිබඳ සුවිශේෂී ධර්මතා ගණනක් ඉස්මතු කරන ලදී. එහි දි දැසරාජ ධර්මයට මුල් තැනක් හිමි වේ.

දැසරාජධර්ම :-

1. දුනය
2. ශිලය
3. පරිත්‍යාගය
4. අවංක බව
5. මඟු බව
6. අකුර්ධය
7. අව්‍යාච්‍යාව
8. ඉවසීම
9. අව්‍යාච්‍යාව
10. තපස

මෙම ගුණධර්ම වැඩිමත් සමග පාලකයා යහපත් පුද්ගලයකු වන අතර එය සෙසු පුරවැසියන්ට ආදර්ශයක් ද වේ. එමගින් සමස්ත සමාජයම හා වු සුබනමා හර පද්ධතියක් ඔස්සේ දික්ෂණයට ලක්වේ. පැරණි ග්‍රාමීය සමාජය තුළ පාදේශීය පාලකයන්ටද යම් යම් දණ්ඩන බලතල තිබූ බව පෙනේ. දඩ පැනවීම, සුළු දඩුවම් පැනවීම, දඩුකමදේ ගැසීම, වත්කම් දේපල තහනම් කිරීම, ගුමය පොදු කටයුතු සඳහා වැය කිරීම ඒ අතර ප්‍රමුඛ විය. රාජ්‍යාධිකරණය මගින් බරපතල අධිකරණ කටයුතු විමසීමට ලක් කළ අතර කස පහර දීම සිට හිස ගසා දුම්ම දක්වා වූ විවිධ දඩුවම් ක්‍රියාත්මක විය. සෞරකම, ප්‍රාථමික දේපලවලට සිදු කරන හානි, රාජ්‍ය විරෝධී කටයුතු ආදිය බරපතල අපරාධ ගණයට සලකනු ලැබේ ය.

රාජ්‍ය ආයුෂාව අඩංගු මගින් ප්‍රසිද්ධ කළ අතර එය කඩ කරන්නවුන් සෙවීම සඳහා මුර නැවත යොදවනු ලැබේ ය. ලංකාවේ ඇතැම් ස්ථානවල රාජ්‍ය ආයුෂාවන් ඇතුළත් සෙල්ලිපි කරවා පිහිටුවන ලදී. අයබදු රස්කිරීම් ආදි ආර්ථික කටයුතු පිළිබඳ ප්‍රකට සෙල්ලිපිය ලෙස බඳුනු සෙල්ලිපිය හඳුන්වා දිය හැකි ය. මේ ආකාරයෙන් අතිත සාමාන්‍ය ජන ජීවිතය විනයානුකූල පාලනයකට යටත් කර තිබූ බව මැනවින් පැහැදිලි වේ.

අතිත ඉන්දියාවේ පැවති තවත් පාලන ක්‍රමයක් ලෙස සමුහාණ්ඩු පාලන ක්‍රමය හඳුන්වා දිය හැකි ය. මල්ල රට ලිවිෂ්වී රජදරුවන් පවත්වාගෙන ගියේ

මෙවැනි රාජ්‍ය ක්‍රමයකි. එම රාජ්‍ය ක්‍රමය බුදුරජාණන් වහන්සේ අනුදත් වදුල අතර ඔවුන් අතර පැවති ඇතැම් වයසී සංඛ්‍යා අපරිභානිය ධර්ම ලෙස උප්‍රටා දක්වන ලදී.

1. නීතර රස්ව සාකච්ඡා කිරීම.
2. සමගිව රස්ව, සාමූහිකව කටයුතු කර සමගිව විසිරයාම.
3. පනවා ඇති නීති නොකඩවා අනුගමනය කිරීම හා කළින් නොපැනවූ නීති අප්‍රතිත් නොපැනවීම.
4. වැඩිහිටියන්ට ගරුබුහුමන් කිරීම ඔවුන්ගේ අවවාද පිළිපැදීම.
5. කාන්තාවන්ට හිරිහැර හෝ බලන්කාරකම් නොකිරීම.
6. පුෂ්පනීය ස්ථානවලට ගරු කිරීම හා ආරක්ෂා කිරීම.
7. ආගමික පුෂ්පකවරුන්ට ගරු සැලකිලි දැක්වීම, පහසුකම් සැපයීම,
රාජ්‍යයට නොපැමිණ පුෂ්පක වරුන් ගෙන්වා ගැනීම.

බොඳේ මගපෙන්වීම ඔස්සේ වඩාත් මානවභිතවාදීව විකාශනය වූ හාරතයේ හා ශ්‍රී ලංකාවේ සමාජ පාලන රටාව විවිධ ආක්‍රමණයන්ගෙන් සිදු වූ බලපැම නිසා වෙනස් විය. විශේෂයෙන් පෘතුගිසි ආක්‍රමණයන් සමග එකල පැවති බොඳේ ආකල්ප මුලික පාලන රටාව දෙදරා යන්නට විය. විශේෂයෙන් පංචිල ප්‍රතිපදව මුලිකව පැවති සමාජ ආගමික රටාව ඉක්මවා අබොඳේ ඉගැන්වීම පැතිරයාමත් මත් පැන් පානය ආදි දුසිරින් සමාජගත වීමත් මෙයට දැඩි බලපැමක් සිදු කළේ ය. ඇතැම් අමතේයැලු ලාංකික පාලකයන් බටහිර සිරින් විරිත් හිස මුදුනින් පිළිගැනීමත් එමගින් බටහිර ජාතිකයන්ගෙන් වරප්‍රසාද ලැබේමත් නිසා එතෙක් මැනවින් පැවති බොදු සිරින් මුලික සමාජය දෙදරා ගියේ ය. සංස්කෘතික වශයෙන් තාබන පිඩිනවලට ලක්වීමත් සාතන නිසා බොදු අනුශාසනයට වට පිරිස් නැතිව සඟුන අතුරුදෙන් වීමේ අනතුරක් ද පැන නැගීණි.

බටහිර පාලනය බොහෝදුරට ස්වයං විනයට වඩා බලාත්මක නීතිරිති සමුද්‍යක් ලෙස ක්‍රියාත්මක විය. ඉහළ ම හමුද නිලධාරියා හෝ ආණ්ඩුකාරවරයා විසින් ස්වකිය මවිරවේ නීතිය මෙහිදී ක්‍රියාත්මක කරන ලදී. සිංහලයේ අග රජු රටින් පිටුවහල් කිරීමත් සමග එතෙක් පැවති ආණ්ඩුක්‍රමය මුළුමතින් බිඳ වැටුණ අතර අසම් වූ ලාංකික ජනතාව පාලනයට බ්‍රිතානායන් ස්වකිය පාලන ක්‍රමය මෙහිද ස්ථාපනය කරන ලදී. මුළදී බ්‍රිතානාය පාලනයට එරෙහි ව්‍යවන්ට දායා විරහිත පාලනයක් ගෙන ශියද යුරෝපයේ ඇතිව්‍ය ලිබරල්වාදී කැළඹීම්වල බලපැම නිසා වඩාත් ප්‍රජාතනත්ත්වාදී පාලන ක්‍රමයක් කරා එය පැමිණයේ ය.

රෝම ලන්දේසි නීතිය ලංකාවේ ප්‍රධාන නීති ආකෘතිය වගයෙන් ක්‍රියාත්මක වන අතර ප්‍රාදේශීය නීතිඥී වන තේසවලාමේ නීතිය උතුරුකරයේ ඇතැම් නීති කෘත්‍ය සඳහා භාවිත වේ.

වර්තමාන ශ්‍රී ලංකා ප්‍රජාතන්ත්‍රික සමාජවාදී ජනරජයේ ක්‍රියාත්මක වන්නේ ජනතා පරමාධිපත්‍යයයි. ජනතාවගේ ව්‍යවස්ථාදායක බලය පාර්ලිමේන්තුව විසින් ද බලය විධායක ජනාධිපති විසින් ද, නීතිය අධිකරණය විසින් ද, ක්‍රියාත්මක කෙරේ. 1948 එක්සත් ජාතියෙන්ගේ මානව හිමිකම් පිළිබඳ විශ්ව ප්‍රකාශයත්, 1985 ලමා අයිතිවාසිකම් පිළිබඳ ප්‍රයුජ්‍යාතිය ආදියට අත්සන් තැබීමත් සමග ලංකාවේ රාජ්‍ය පාලන ප්‍රතිපත්තිය කුළ ලමා නා මානව හිමිකම් ස්ථාපනය කිරීමට රජය බැඳී සිටී.

5.2 නීති පද්ධතිය මගින් කරන සමාජ පාලනය

පුද්ගලයන් එක්වී සමාජය නිර්මාණය වීමත් සමග ඒ අයගේ අනිලාඡයන් මුළුමතින් සන්තරපණය කිරීමට යාම සෙසු අය අපහසුතාවට පත්කරයි. එවිට ඇතිවන ගැටුපු තත්ත්වය සීමා කිරීමට සමාජ පාලනයක් අවශ්‍ය වන බව අපි උගෙන්තෙමු. වාරිතු වාරිතු, සාරධරම, ආගම, අධ්‍යාපනය ආදි සාධක රාජියක් රට ඉහළල වේ. එනසින් තුන සමාජ ක්‍රමය තුළ වඩාත් බලපෑවත්වන, ස්ථාපිත සමාජ පාලන ක්‍රමය නීති පද්ධතිය ලෙස හැඳින්වීය හැකි ය. නීතිරිති පද්ධතින්ගේ බලපෑම රහිත ජන සමාජයක් අද වන විට හඳුනාගත තොහැකි තරමට පුළුල්ව එය ලොවපුරා ස්ථාපනය වී ඇත.

මැක්ස් වේබර සමාජය තුළ ආධිපත්‍යය පිළිබඳ සිය අදහස්වලදී අවධි 3 ක් දක්වීය. ඔහු සමාජය තුළ ආධිපත්‍යය, සම්පූද්‍යික ආධිපත්‍යය, අනුහාසාත්මක (කැරිස්මා) ආධිපත්‍යය, නීත්‍යනුකූල ආධිපත්‍යය යනුවෙන් වර්ග කරයි.

සාම්පූද්‍යික ආධිපත්‍යය

සාම්පූද්‍යික ආධිපත්‍ය පාලකයා විසින් ක්‍රියාත්මක කරනු ලබන්නේ අතිතය විසින් මෙහෙවනු ලැබූ අතිතයේ පැවති සමාජ නීතිරිති සම්පූද්‍යයයි. මෙහිදී සාම්පූද්‍යික නායකයා දෙනු ලබන තීරණවලට සියලු දෙනා අවනත විය යුතු ය. පාලකයාගේ තීරණය සැකසී ඇත්තේ අතිතයේ සිට පැවත එන සාම්පූද්‍යික හා සිරිත්වලින් බැඳ රාමුවක් ලෙස ය. නායකයා තෝරා ගැනීමද සාම්පූද්‍යික ක්‍රමයටම සිදුවන අතර, එය සීමිත පිරිසක් අතුරින් සිදු කෙරේ.

අනුහාසාත්මක ආධිපත්‍යය (කැරිස්මා ආධිපත්‍යය)

පුද්ගලයකු සතු පෙන්ගැලීක ගුණාංග රසක් මත ඔහුගේ පෙරුරුෂත්වය හා සම්බන්ධ වී ඔහු වටා ගොඩනැගෙන ආධිපත්‍යවාදී බලවේග අනුහාසාත්මක ආධිපත්‍යය ලෙස හඳුන්වයි. බොහෝවිට “කැරිස්මා” නායකයා ගනු ලබන තීරණ ඔහුගේ පෙන්ගැලීක පෙරුරුෂය විසින් ඉදිරිපත් කරන ඒවා ය. කැරිස්මා ආධිපත්‍ය බොහෝවිට අතිතයේ පැවති සමාජ ප්‍රතිමාන ප්‍රතික්ෂේප කරන අතර ඔහුට ම ආවේණික නව විශ්වාස හා සම්පූද්‍ය ගොඩනගයි. බොහෝවිට ග්‍රාමීය සමාජවල කැඩී පෙනෙන නායකයන් වටා මෙවැනි කැරිස්මා ගොඩනැගී පවතිනු දැකිය හැකි ය.

නීත්‍යනුකූල ආධිපත්‍ය

වෙබර දක්වන පරිදි සමාජය තාරකිකකරණයේ අවසන් අදියර නීත්‍යනුකූල ආධිපත්‍යයයි. අහිවාර, සම්ප්‍රදය, කැරිස්මාවන් ගෙන් මිදෙන සමාජය අවසානයේදී පිළිගත්තේ තාරකික වූ මෙම අධිපත්‍ය පමණි. ගෙනතික ආධිපත්‍ය බල බුරාවලියක් ඔස්සේ ස්ථ්‍රීහවනය වී ඇත. වෙබර එය නිල - බල වාදය ලෙස හඳුන්වා දුනි.

ඡන වර්ග හා ගණවර්යා කඩවීම පිළිබඳ ඇත්තේ සංප්‍ර ප්‍රතිරෝධයන් පමණක් වුවද ඒවා පදනම්ව සැකසු නීති පද්ධතිය ඒවායින් වෙනස් වේ. නීති ප්‍රධාන ලක්ෂණ 5 කි.

1. නීතිය රාජ්‍යය විසින් පවතා නිල වශයෙන් ප්‍රකාශයට පත්කර තිබීම.
2. නීතිය ලිඛිත ව ඇති අතර එය නිශ්චිතව විවරණය කර අර්ථ ගත්වා තිබීම.
3. නීතිය ක්‍රියාත්මක කිරීම සඳහා ආයතන ව්‍යුහයක් ක්‍රියාත්මක වීම.
4. නීතිය අඛණ්ඩතා හා අපෞද්ගලික බව.
5. නීතිය කැඩීමකදී ඒ ඒ වැරදි සඳහා කළින් තීරණ කර සම්මත කරන ලද දැඩුවම් තිබීම.

ප්‍රකට නීතිවේදියකු වූ **රෝස්කේස් පවුන්ඩ් (Roscoe Pound)** දක්වන්නේ දේශපාලනීක වශයෙන් සංවිධානය වූ සමාජයක සංවරතාව ආරක්ෂා කරන්නේ නීතිය විසින් බව ය. එය එන්ද්‍රිය ඒකාබද්ධතාවෙන් බැඳී පවතී. නුතන සමාජය සඳහා උච්චම පාලන ක්‍රමය නීතියේ පාලනය යි.

නීතිය රාජ්‍යය විසින් පනවන ලද්දකි. ජනතාවගේ බහුතර කැමැත්ත ලැබූ ජනතා නීතියේ විසින් ජනතාවගේ සුබසිද්ධිය උදෙසා නීති පනවනු ලබන බව සමාජ සම්මතයයි. එය ජනතාවගේ ව්‍යවස්ථාදයක බලය ලෙසද හඳුන්වනු ලැබේ. ප්‍රජාතන්ත්‍රවාදී රටාවකදී එය පාර්ලිමේන්තුව විසින් සිදු කරනු ලැබේ. ජනතාව විසින් තෝරා පත්කළ නීතියේ ජනතා හිතසුව පිණිස මෙකී නීතිරිති පනවන අතර විධායකය විසින් එම නීති රීති ක්‍රියාත්මක කිරීමේ බලය පවරයි. පාර්ලිමේන්තුවේ දී යම් පනතක් පළමුවර දෙවැනිවර හා තෙවැනිවර කියවා සම්මත කර කාර්යාලයක ර්ව අත්සන් තැබීමත් සමග එය රට්ටී නීතිය බවට පත්වේ. නීතිය සියලු පුරවැසියන් විෂයෙහි අපෞද්ගලිකව ක්‍රියාත්මක වීමට අවශ්‍ය පියවර ගෙන තිබේ.

නීතියේ වරදක් ලෙස ලේඛනගත නොවූ යමක් වරදක් ලෙස නීතිය නොසලකයි. එ බැවින් කළින් කළ නීති සංශෝධනය වෙමින් අලුතින්

කොටස් එකතු කිරීම සිදුකෙරේ. නීතියේ සියල්ල එක එකක් වෙන වෙනම විවරණය කර ඇත. වරදෙහි තරාතිරම අනුව රේ පැනවෙන දඩුවමද වෙන් වෙන්ව සඳහන් කර ඇත. එය ඉක්මවා දඩුවම් තීරණය කළ නොහැකි ය.

නීතිය ක්‍රියාත්මක කිරීම සඳහා ආයතනික ව්‍යුහයන් ක්‍රියාත්මක වේ. පොලීසිය, අධිකරණය, බන්ධනාගාර ඒ අතරින් සුවිශේෂී වේ. නීතිය හා සාමය ආරක්ෂා කිරීම පොලීසියේ ප්‍රධාන වගකීම වන අතර එයට එරෙහි වන්නන් අධිකරණය හමුවට පැමිණිවීමද ඔවුන්ගේ වගකීමකි. අධිකරණය හමුවේ දී එය යුක්ති සහගතව සනාථ කළ යුතු අතර එය අපක්ෂපාතිව හා අපොද්ගලික ව සිදු කෙරේ. සියලු පුරවැසියන් නීතිය දත් යුතු ය යන උපකල්පනය මත එය ක්‍රියාත්මක කරන අතර වරදක් බව නොදුන සිටීම නිදහසට කරුණක් ලෙස නීතිය නොපිළිගනී. නීති කෘත්‍යායේ තවත් විශේෂතාවක් වන්නේ, දඩුවම් ක්‍රියාත්මක කිරීමේ අපොද්ගලික ස්වභාවයයි. එනම් අගතියට ගත් පාර්ශ්වය විසින් ම දඩුවම් ක්‍රියාත්මක කිරීමට ඉඩක් නොමැති අතර බන්ධනාගාරය විසින් එය ක්‍රියාත්මක කරනු ඇත.

ශ්‍රී ලංකික අධිකරණ ක්‍රමය විවිධ වර්ගයේ උසාවිවලින් සමන්විත ය. මහේස්තූත් අධිකරණය, දිස්ත්‍රික් අධිකරණය, මහාධිකරණය, අභියාචනාධිකරණය, ශ්‍රේෂ්ඨාධිකරණය ආදි වගයෙන් විවිධ නඩු කටයුතු සඳහා පත්කළ උසාවි ක්‍රමයක් පවතී. ආණ්ඩුක්‍රම ව්‍යවස්ථාවේ දැක්වෙන මූලික අයිතින් උල්ලංසනය වීමක දී ශ්‍රේෂ්ඨාධිකරණය හමුවේ එය විමසිය යුතු අතර, පහළ උසාවිවල තීන්ද්‍රවකට එරෙහිව අභියාචනා කිරීමේ බලයද ඇත. විනිශ්චය කටයුතුවලට සහාය වීමට නීතිපති දෙපර්තමේන්තුව, රස පරීක්ෂක දෙපාර්තමේන්තුව වැනි සහායක දෙපාර්තමේන්තු ද පිහිටුවා ඇත. අධිකරණ කටයුතු මෙහෙයුමට විවිධ අන්, පනත්, ආදාය හාවිත වේ.

නීතිය ක්‍රියාත්මක වීමේ නිමිති අනුව ප්‍රධාන කාණ්ඩ දෙකකි.

01. සිවිල් නීතිය

02. අපරාධ නීතිය

නීතිය විසින් ම අපරාධ යටතේ වර්ගිකරණය කර ඇති වැරදි සම්බන්ධයෙන් අපරාධ නීතිය ක්‍රියාත්මක වන අතර සෙසු ලසු නඩු කටයුතු බොහෝමයක් සිවිල් නීතිය යටතේ ක්‍රියාත්මක කෙරේ. අපරාධවල ස්වභාවය අනුව ද වර්ග කිරීමක් ඇත.

01. පුද්ගලයාට එරෙහිව සිදුකරන අපරාධ
02. දේපලවලට සිදුකරන අපරාධ
03. සමාජයට එරෙහි අපරාධ

සමාජයට එරෙහිව සිදුවන අපරාධ පිළිබඳ සලකන්නේ රෝගට එරෙහිව සිදුකරනු ලබන අපරාධයන් ලෙස ය. සියලු ම අපරාධ නැවත කොටස් දෙකකට බෙදිය හැකි ය.

01. ලසු අපරාධ
02. අධිවේදනීය අපරාධ

ලසු අපරාධ මහේස්ත්‍රාත් උසාවියකින් විභාග කර සූජු දැඩුවමක් හෝ ද්‍රියක් පැනවිය හැකි ඒවා ය. දිස්ත්‍රික් උසාවිය හෝ ඊට ඉහළ උසාවියෙන් විභාග කළ යුතු වරද අධිවේදනීය වැරදි ලෙස හඳුන්වයි.

මේ අනුව පැහැදිලි වන්නේ නීතියේ ආධිපත්‍යය සමාජ පාලනය සඳහා සැම සමාජ ක්‍රියාකාරකමක් ම අනිහාවා ක්‍රියාත්මක වන බවයි. තාර්කික සමාජයක් ගොඩ නැගීමත් සමග ලෝකයේ සැම බිම අගලක් ම නීතියේ ආධිපත්‍යයට ලැබේ ඇත. ජාත්‍යන්තර වශයෙන් ද සාමූහිකව නීතිරිත ක්‍රියාත්මක වේ. ගෝලීයකරණයේ බලපෑමත් සමග දේශීමා ඉක්මවා ගිය නීති පද්ධතියක අවශ්‍යතාව වඩවඩාත් ඉස්මතු වේ. නීතිය ද සමාජ පරිණාමයන් සමග පරිණාමයට බැඳුන් වන අතර මානව ක්‍රියාකාරීත්වය පූජාල් වෙද්දී නීති කෘත්‍යය ද ක්‍රමයෙන් පූජාල් වනු දැකිය හැකි ය.

ශ්‍රී ලංකාවේ අධිකරණ පද්ධතිය

සුරාබදු දෙපාර්තමේන්තුව, වන ජීවී දෙපාර්තමේන්තුව, පොලීසිය හා මත්දුවා නාගක අංශය යන ආයතන මගින් සැකකරුවකු වශයෙන් පුද්ගලයෙකු ඉදිරිපත් කරන්නේ අධිකරණයට නැතහොත් උසාවියටයි.

දැනට ශ්‍රී ලංකාවේ අධිකරණ පද්ධතියේ මට්ටම් පහක් ක්‍රියාත්මක වෙයි.

1. මහේස්ත්‍රාත් අධිකරණය
2. දිසා අධිකරණය
3. මහාධිකරණය
4. අභියාචනාධිකරණය
5. ගෞෂ්ථාධිකරණය

මහේස්ත්‍රාත් අධිකරණය :-

පොලීස් උසාවී ලෙස තැදින්වන මෙම උසාවී සැම අධිකරණ කොට්ඨාසයක් තුළම පිහිටුවා ඇත. දැන් නීති සංග්‍රහය 1979 අංක 15 දරන අපරාධ නඩු විධිවිධාන සංග්‍රහ පනත සහ වෙනත් පනත් මාර්ගයෙන් තියම කරනු ලබන නඩු සම්බන්ධ බලතල හා අධිකරණ බලය මහේස්ත්‍රාත් අධිකරණය සතුවෙයි. ප්‍රධාන වශයෙන් ම පැමිණිලි පාර්ශ්වය ලෙස පොලීසිය කටයුතු කරන මෙම අධිකරණය මගින් එම බල ප්‍රදේශය තුළ සිදුවන ආරමුල් සහ අපරාධ සම්බන්ධ මූලික පරීක්ෂණ මෙහෙයුම්, මහජන සේවාව, ආරක්ෂාව, සඳවාරය පිළිබඳ, වැරදි සොරකම් හා මංකාල්ල කැමි, දේපලවලට හානි කිරීම, මිනි මැරීම සහ මිනි මැරීමට තැත් කිරීම හා සම්බන්ධ මූලික නඩු විග්‍රහ කිරීම මෙහිදි සිදු කෙරේ.

දිසා අධිකරණය :-

සැම අධිකරණ දිස්ත්‍රික්කයක ම දිසා අධිකරණයක් පිහිටුවා ඇත. දිස්ත්‍රික්කයට අදාළ සිවිල් නඩු විසඳීමේ බලය මෙවාට පැවරී ඇත. දිසා අධිකරණයකින් විභාග කොට තීන්දු දිය හැකි නඩු රාඛියක් ඇත. පහත දැක්වෙන්නේ ඒවායින් කිහිපයකි.

1. දික්කසාද නඩු
2. විවාහ පොරොන්ද කඩ කිරීම සම්බන්ධ නඩු
3. ස්ත්‍රී දූෂණ සම්බන්ධ නඩු
4. මුදල් නඩු

5. අලාභය ඉල්ලීම සම්බන්ධ සියලු බුදල් තබු
6. බෙදුම් තබු
7. සියලුම ඉඩම් තබු හා ගෙවල්කුලී තබු
8. සමාගම් පනත යටතේ පැවරෙන තබු ආදියයි.

මහාධිකරණය :-

ශ්‍රී ලංකාවේ සිදුවන සියලු ම අපරාධ පිළිබඳ අධිකරණ බලතල හිමිව ඇත්තේ මහාධිකරණයයි. එම බලය 1978 ආණ්ඩුවුම ව්‍යවස්ථාවේ iii(1) වගන්තියට අනුව හිමිව ඇති අතර 1978 අංක 02 දරන අධිකරණ සංවිධාන පනතේ 9 වන වගන්තියේ මහාධිකරණය සතු බලතල සඳහන් වෙයි. එක් විනිශ්චයකාරවරයකු ඉදිරියේ ජුරි සහාවක් ඇතිව හෝ තැකිව තබු විසඳිය හැකි ය. මිනි මැරුම්, ස්ත්‍රී දූෂණ, මිනි මැරුමට තැක් කිරීම, රාජ්‍ය විරෝධ ක්‍රමන්තුණ සහ විශාල මංකාල්ලක්ම් වැනි සමහර අපරාධ සම්බන්ධ තබු මහාධිකරණයේ දී විභාග කරනු ලැබේ.

මෙයට අමතර ශ්‍රී ලංකිකයෙක් පිටරටක දී සිදු කරන ලද වරද ශ්‍රී ලංකා අහස් තිරයේ හෝ දේශීය ජල තිරයේ සිදු කෙරෙන වරද ශ්‍රී ලංකාවේ ලියා පදිංචි තැවක දී හෝ ගුවන් යානයක දී සිදු කරන වරද ආදිය හා සම්බන්ධ තබු ද විසඳීමේ බලතල මහාධිකරණය සතු වේ.

පළාත්බද් මහාධිකරණය :-

1978 ආණ්ඩුවුම ව්‍යවස්ථාවේ 13 වන සංගේධනය අනුව එක් එක් පළාත් සහාව සඳහා පළාත්බද් මහාධිකරණ පිහිටුවා ඇත. වාණිජ ආරවුල් විසඳීම ප්‍රාථමික මහේස්ත්‍රාත් හා දිසා අධිකරණවල අහියාවනා විසඳීම පළාත් සහාව තුළ “රටි” ආයු නිකුත් කිරීම, නීති විරෝධීව රඳවා ගෙන සිටින්තන් ඉදිරිපත් කරන ලෙස ඉල්ලා හබයාස් කොළඹස් අයු, ලබාදීම ආදි බලතල ආදිය පළාත්බද් මහාධිකරණය සතුවෙයි. මෙම අධිකරණවල විනිශ්චයකාරවරුන් පත් කිරීමේ බලතල ඇත්තේ අග විනිශ්චයකාරවරයාට ය.

අහියාවනා අධිකරණය :-

ප්‍රාථමික මහේස්ත්‍රාත්, දිස්ත්‍රික් සහ මහාධිකරණය වැනි අධිකරණ මගින් දෙන ලද තීන්දුවලට එරෙහිව ගොනු කරන පෙන්සම්, මැතිවරණ පෙන්සම් සියලු විනිශ්චය අධිකරණ හා ආයතනවල අහියාවනා පිළිබඳ බලය මෙන් ම පහළ උසාව් විමර්ශනය කිරීමේ බලය ද අහියාවනා අධිකරණය සතු වෙයි.

1978 ආණ්ඩුකුම ව්‍යවස්ථාව අනුව සහාපතිවරයෙකු සහ හය දෙනෙකුට නොඅඩු එකාලාස් දෙනෙකුට නොවැඩී විනිශ්චරු මධුල්ලක් සිටිය යුතු ය. එම ආණ්ඩුකුම ව්‍යවස්ථාවේම 17 වැනි සංගේධනයට අනුව විනිශ්චරුවරුන්ගේ නම් ආණ්ඩුකුම ව්‍යවස්ථා සහාවට ඉදිරිපත් කළයුතු අතර එම සහාවෙන් අනුමත ව්‍යවහාර් ජනාධිපතිවරයා විසින් පත් කරනු ලැබේ.

ශේෂ්‍යාධිකරණය :-

උපරිමාධිකරණය ලෙසද මෙය භූත්‍යන්වයි. ශ්‍රී ලංකාවේ උත්තරීතර අධිකරණ ආයතනය වන මෙය කොළඹ නගරයේ ස්ථාපිත කොට ඇත. 1978 ආණ්ඩුකුම ව්‍යවස්ථාවේ 105 වැනි වගන්තියට අනුව පිහිටුවා ඇති මෙය අභියාචනා කිරීමේ අවසරය ඇති අවසාන අධිකරණ බලය හිමි ආයතනය වෙයි. අග්‍ර විනිශ්චයකාරකුමා ඇතුළු දහදෙනෙකුට නොඅඩු දහසය දෙනෙකුට නොවැඩී ප්‍රවීණ විනිශ්චයකාර මණ්ඩලයකින් මෙම ආයතනය සමන්විත වෙයි. 1978 ආණ්ඩුකුම ව්‍යවස්ථාවේ 16 වැනි පරිව්‍යේදය 118 වැනි වගන්තියට අනුව ග්‍රේෂ්‍යාධිකරණය සතු අධිකරණ බලය මෙසේ දැක්විය හැකි ය.

1. පනත් කෙටුම්පත්වල ව්‍යවස්ථානුකූලතාව සම්බන්ධ අධිකරණ බලය
2. මූලික අයිතිවාසිකම් ආරක්ෂාකාරීම සඳහා වූ අධිකරණ බලය
3. අවසාන අභියාචනා අධිකරණ බලය
4. උපදේශන අධිකරණ බලය
5. ජන්ද පෙන්සම් සම්බන්ධ අධිකරණ බලය
6. පාර්ලිමේන්තුවේ වරප්‍රසාද කඩකිරීම හා සම්බන්ධ වූ අධිකරණ බලය
7. පාර්ලිමේන්තුව විසින් පවරනු ලබන හෝ නියම කරනු ලබන වෙනත් කාරණා සම්බන්ධ අධිකරණ බලය එවා අතර ප්‍රධාන වේ

මෙයට අමතරව ආණ්ඩුකුම ව්‍යවස්ථාව අර්ථ තිරුපත්‍ය කිරීමේ එකම හා පූර්ණ බලය ඇත්තේ ද ග්‍රේෂ්‍යාධිකරණයටයි.

බන්ධනාගාරය :-

සුරා බඳු දෙපාර්තමේන්තුව, වනජීවි දෙපාර්තමේන්තුව, පොලීසිය, මත්දුව්‍යනාගක අංශය යන ආයතන මගින් සැකකරුවෙකු වශයෙන් ගෙන මහේස්ත්‍රාත් වරයෙකු වෙත ඉදිරිපත් කරන්නෙකු වරදකරුවෙකු බවට පත්වුවහාත් ඔහු බන්ධනාගාර ගත කරයි. රීට අමතරව නඩු කටයුතු ඉවු කෙරෙන අතරතුර රඳවා ගැනීම සඳහා “රක්ෂිතභාරය” යටතට පත්කළ යුතු අයද බන්ධනාගාරයේ රඳවනු ලැබේ.

බන්ධනාගාරයක් යනු උස්ව තාප්පයකින් වට්ටූ මැදිරි හා වාට්ටූ සහිත ගොඩනැගිලිවලින් යුත්ත ආයතනයකි. බන්ධනාගාර දෙපාර්තමේන්තුව සතු විශේෂීත බන්ධනාගාර ආයතන කිහිපයක් දිවයින පුරා පිහිටුවා ඇත.

මෙම ස්ථානවල සිටින සිරකරුවන්ට පුනරුත්ථාපන වැඩ මූලික කරගත් වෘත්තීය පුහුණුවක් ලබා දෙන අතර බන්ධනාගාරයේ සියලුම වැඩ කටයුතු සිරකරුවන් මගින් ම කරගනු ලැබේ. තවද මරණීය දැන්වනයට නියම වූවන් වැළිකඩ හෝ බෝගම්බර බන්ධනාගාරවල පමණක් රඳවනු ලබයි. එහෙත් 2014 වර්ෂයේදී බෝගම්බර බන්ධනාගාරය අහෝසි කරන ලද අතර ඒ වෙනුවට බන්ධනාගාරවල සිරකරුවන් මාරුකර යැවිණි.

ඉහත දක්වා ඇති ප්‍රධාන බන්ධනාගාරවලට අමතරව දිවයිනේ ප්‍රධාන නගරයකම පාහේ බන්ධනාගාර පිහිටුවා තිබේ. (ලද :- බඳුල්ල, අනුරාධපුර, යාපනය, ගාල්ල, මාතර, මඩකලපුව, මොණරාගල)

දඩුවම් ලත් සිරකරුවන් මෙසේ වර්ග කළ හැකි ය.

1. බාලවස්කාර සිරකරුවන්
2. තරුණ වරදකරුවන්
3. සාමාන්‍ය සිරකරුවන්
4. මරණීය දැන්වනයට ලක් වන සිරකරුවන්
5. ජ්විතාන්තය දක්වා දඩුවම් ලත් සිරකරුවන්

බන්ධනාගාර ගත කරන වරදකරුවන් එහි රඳවන්නේ ප්‍රධාන අරමුණු දෙකක් පදනම් කරගෙනයි.

1. පුනරුත්ථාපනය
2. දැන්වනය

පුනරුත්ථාපනය තුළින් අදහස් වන්නේ බන්ධනාගාරයෙන් නිදහස් වීමේ දී යහපත් පුරවැසියෙකු ලෙස ඔහු සමාජයට දායාද කිරීමයි. පුනරුත්ථාපනය තුළින් සාරධරම පිළිබඳ වැටහිමක් ලබා දෙයි. තවද ස්වයං රකියාවකට අවශ්‍ය පුහුණුවක් ද ඔහුට ලැබේ. පුනරුත්ථාපනය සමග දන්වනයටද යටත් වීමට සිදුවෙයි. මරණීය දැන්වනයට සහ ජ්විතාන්තය දක්වා දඩුවමට ලක්වූ වරදකරුවෝ හා සෙසු වරදකරුවෝ පුනරුත්ථාපනය සහ දැන්වනයට හිමිකරුවෝ වෙති.

රුක්ෂිත බන්ධනාගාරය :-

මේවායේ රඳවා තබන්නේ ප්‍රධාන වශයෙන් ම සැකකරුවන් ය. ඔවුන්ගේ වැඩ ගැනීමක් නොකරන අතර බන්ධනාගාරයේ වැඩ කටයුතු කෙරෙන්නේ වෙනත් බන්ධනාගාරවලින් ගෙන්වා ගත් සිරකරුවන් සහ ස්වේච්ඡාවෙන් ඉදිරිපත් වන සිරකරුවන් ගෙනි. රුක්ෂිත බන්ධනාගාරයක මූලිකම කාරය වන්නේ සැකකරුවන් උසාවියට ඉදිරිපත් කිරීමයි.

තරුණ වරදකරුවන්ගේ අභ්‍යාස විද්‍යාලය :-

වැටකින් සීමාකොට ඇති මෙම ආයතනයට ඇතුළත් කරගනු ලබන්නේ වයස අවුරුදු 16-21 දක්වා වයසේ තරුණ වරදකරුවන් වන අතර වසර දෙකක වරිත ගෝධනයක් සඳහා මොවුනට විධිමත් අධ්‍යාපනයක් ලබා දෙන අතර ප්‍රසිද්ධ විභාග සඳහා පෙනී සිටීමට ද අවස්ථාවන් ලබා දෙයි. මෙහි නේවාසිකයින්ට කෘෂිකර්මාන්තය, සත්ත්ව පාලනය හා අනෙකුත් කර්මාන්ත පිළිබඳ ව ප්‍රහුණුවක් ලබා දෙයි. වතුපිටිවල පිහිටා ඇති තරුණ වරදකරුවන්ගේ අභ්‍යාස විද්‍යාලය මෙවැනි ආයතනයකි. මෙම ආයතනයේ සිටින නේවාසිකයින් සිර දැඩුවම් ලැබුවන් සේ නොසැලකෙයි.

තරුණ වරදකරුවන්ගේ විශේෂ මධ්‍යස්ථාන :-

වයස අවුරුදු 22න් පහළ තරුණ වරදකරුවන් ඇතුළත් කරගන්නා මෙවැනි මධ්‍යස්ථාන 02ක් පිහිටා ඇත.

1. බදුල්ල තල්දෙන ත.ව.වි. මධ්‍යස්ථානය
2. අම්පාර වල්ලන්සේන ත.ව.වි. මධ්‍යස්ථානය

කෘෂිකාර්මික කටයුතු සහ සත්ත්ව පාලනයට වැඩි අවධානයක් යොමු කරන මෙම මධ්‍යස්ථානවල සිරකරුවන් දැන්වනයට වඩා ප්‍රතිච්ඡාල්‍ය සිරකරුවන් දැන්වනට ලැබේ. එසේ ම බන්ධනාගාරවල නොමැති තමුත් සීමාසහිත නිදහසක් මේවායෙහි ඇත.

සිර දැඩුවම් විදින්නන්ට ඔවුන්ගේ යහපත් කල් ක්‍රියාව මත සිර දැඩුවම් ලැබීමේ කාලය අඩුකර ගත හැකි ය. මෙම සමා කාලය ඔහුගේ මූල්‍ය සිර දැඩුවමින් 1/3 කට සීමා වෙයි. මෙහි දී ජීවිතාන්තය දක්වා සිර දැඩුවම් ලැබුවකුට යම් දෙයකින් සමාව ලැබුණ හොත් ඔහුගේ සිර දැඩුවම් කාලය අවුරුදු 20 කට සීමා වෙයි.

සාමාන්‍ය සිර සමාවට අමතර ව වරදකරුවකුට නිදහස් වීම සඳහා ජනාධිපතිවරයාගේ විශේෂ අනුමැතිය යටතේද සමාව ලැබිය හැකි ය. ජාතික හෝ ආගමික වශයෙන් විශේෂ වැදගත් වූ දිනයක් හෝ අරමුණක් මත මෙම සමාව ලබා දෙනු ඇත.

5.3. ශ්‍රී ලංකාවේ නුතන සමාජ පාලන ව්‍යුහ

තාරකික සමාජයක් කරා සමාජ පරිණාමය සිදු වූ විට සමාජ පාලනය සඳහා නීතියේ ආධිපත්‍යය පිළිබඳ පෙරදී අප විමසා බලන ලදී. එහිදී නීතිය ක්‍රියාත්මක කිරීම උදෙසා සමාජය විසින්ම පිහිටුවා ගත් ආයතන රාජියක් අපට හඳුනාගත හැකිවිය. ඒවා අතරින් පොලිසිය, බන්ධනාගාරය, අධිකරණය ආදි ආයතනික ව්‍යුහ ඉතා පෙළුල කාර්යයක් ඉටුකරයි.

පොලිසිය

වර්ෂ 1785 දී බ්‍රිතාන්‍යයන් එලිදක්වූ වෙස්වීමිනිස්ටර් පත්‍ර අනුව වර්ෂ 1829 දී The Metropolitan act පත්‍ර මගින් ස්ථාපනය කරන ලද වැටුප් ගෙවනු ලබන “අපරාධ වැළැක්වීමේ දෙපාර්තමේන්තුව” වර්තමානයේදී ක්‍රියාත්මක “පොලිසියේ” ආරම්භක අවස්ථාව ලෙස සැලකිය හැකි ය.

1806 දී ලංකාවේ පොලිස් සේවය මුර සංවාරක සේවයක් වශයෙන් ස්ථාපනය විය. ඉංග්‍රීසි යුගයේ දී පොලිසියේ කාර්යභාරය ලෙස සැලකුයේ පාලක ප්‍රභු පත්‍රියේ වාණීතමය අවශ්‍යතා ඉටුකර ගැනීමට අවශ්‍ය පසුව්‍යිම සැකසීමයි. එනම් පාලක පක්ෂයේ ආත්මාර්ථයයන් දෙපාර්තමේන්තුව ඉටුකර දීම ය. එත් පසුකාලීන පොලිසියේ ක්‍රියාකාරීත්වය වඩාත් මහජන ක්‍රියාකාලී සේ-වයක් බවට නැඹුරු කෙරිණි.

P	-	Politeness	-	ආචාරසම්පන්න බව
O	-	Obedient	-	කිකරු බව
L	-	Legal	-	නීත්‍යානුකූල බව
I	-	Intelligent	-	ඛුද්ධීමත් බව
C	-	Courtsey	-	ගෞරවසම්පන්න බව
E	-	Efficeincy	-	කායෝක්ෂම බව

පොලිසියේ කාර්යභාරය මූලික වශයෙන් කොටස් 4 කට බෙදිය හැකි ය.

01. අපරාධ හා අනෙකුත් නීතිවිරෝධී කටයුතු වැළැක්වීම, ඒ පිළිබඳ විමසිලිමත් වීම හා නීතිය කඩ කරන්නන් අධිකරණයට ඉදිරිපත් කිරීම.
02. නීතිය හා සමාජය සුරක්ෂිම හා සමාජ ආරක්ෂාව පැවැත්වීම.
03. අපරාධ පිළිබඳ පරීක්ෂණ පැවැත්වීම.
04. නීත්‍යානුකූල ලෙස බලයට පත් රාජ්‍යය ආරක්ෂා කිරීම.

මෙම කටයුතු ඉටුකිරීම සඳහා නීතිය මගින් එක් එක් ආයතනවලට විවිධ බලතල පවරා ඇත. මෙම බලතල පොදු මහජනතාවගේ පහසුව සඳහා හේතුවන අයුරින් ක්‍රියාත්මක කිරීම අප්‍රේක්ෂා කරයි. මෙම කෘත්‍යාත්මක බලතල පහත සඳහන් අයුරින් සංක්ෂීප්ත ව දැක්විය හැකි ය.

01. අත්අඩංගුවට ගැනීමේ බලතල
02. සෝදිසි කිරීමේ බලතල
03. පුද්ගලික ආරක්ෂාව පිළිබඳ බලතල
04. පරීක්ෂණ පැවැත්වීමේ බලතල
05. බලය පාලනය කිරීමේ බලතල
06. කළහකාරී පිරිස් විසුරවා හැරීමේ බලතල
07. රථවාහන පාලන බලතල

පොලිසිය අධිකරණයට සහාය වීම එහි ප්‍රබලත ම කාර්යයක් ලෙස දැක්විය හැකි ය. විශේෂයෙන් විමර්ශන කිරීම මගින් රස්කරගන්නා තොරතුරු සාධාරණව සැකයේ වාසිය අවම කරමින් ඉදිරිපත් කිරීමේ වගකීම පැවරී ඇත්තේ පොලිසිය මතය. පොලිසියේ ප්‍රමුඛ කාර්යභාරය සාමය පවත්වා ගැනීම වන අතර වර්තමානයේ බොහෝ රටව්ල්වල පොලිසිය යුතු ප්‍රහුණුවකින් ද සමන්විත වේ. තුස්කවාදී තර්ජනයට ලක්ව ඇති රටවල මෙම යුතු ප්‍රහුණුව ලත් පොලිස් තිබාරින් බහුලව දැකිය හැකි ය.

ඇතැම් රටවල ආගමික පාලනය පිළිබඳ කටයුතු කිරීම ආගමික කටයුතු පිළිබඳ පොලිසි ද කර ඇත. සවුදී ආරාධිය, ඉරානය, ඉන්ද්‍යනීසියාව ආදි රටව්ල්වල එවැනි ආගමික නීති ක්‍රියාත්මක වේ. මේ අනුව බලන කළ සාමය පවත්වා ගැනීමෙහිලා පොලිසිය අතිවිශිෂ්ට කාර්යභාරයක තියැලෙන බව ඉඳරා ම සැලකිය හැකි ය.

5.4 සමාජ පාලනය කෙරෙහි බොද්ධ ඉගැන්වීම්වලින් දැක්වෙන ස්වයං පාලනයේ වැදගත්කම

සත්ත්ව ගිරිය තුළ “මනස” යනුවෙන් වෙන් වූ වස්තුවක් හෝ ඉන්දියක් දක්නට නොලැබේයි. එසේ වූවත් සියලු ම සත්ත්ව සමූහයා කිසියම් දෙයක් කිරීමට පෙර සිතීමට පුරුදුව සිටිති. මෙසේ සිතීමේ ක්‍රියාවලියේ දී අනෙකුත් සත්ත්ව සමූහයාට වඩා ප්‍රමුඛත්වයක් හිමි කර ගන්නේ මිනිස් සත්ත්වයා ය.

ଆදි යුගයේ සිට ම මිනිසා කළුපනා කළේ මිනිස් වින්තනයට මුල් තැන දෙමින් මිනිස් මනස පදනම් කර ගෙනයි. මෙම මිනිස් මනස ඉතා සංකීරණ වූ ගුෂ්ත දෙයක් ලෙස සලකා තිබේ. පෙර කළෙක ආත්මය යනුවෙන් ද සමහර විටක වියුනය යනුවෙන් ද භාවිත කළේ මේ මිනිස් මනස ම ය.

මනස සහ සිත යනු එකක්ම වූවත් එහි ගතික ස්වභාවයේ වෙනසක් දක්නට පුළුවන. මනස ලෙස අප සලකන්නේ පංච නීවරණයන්ගෙන් කිළිටි නොවූ සිතෙහි මූලික ස්වරුපයයි. උදාහරණ ලෙස කිසිදු පැහැයක්, ගදක් හෝ සුවදක් නොගත් ඉතා පිරිසුදු ජලයට මනස සමාන කළ හැකි ය. ‘සිත’ යනු පංච නීවරණයන්ගෙන් කිළිටි වූ එකකයක් වන අතර එය විවිධ පැහැය ගත් හෝ විවිධ ගද හෝ සුවදින් යුත්ත අපවිතු ජලය හා සමාන කොට දැක්විය හැකි ය. මේ මගින් මනස හා සිත පිළිබඳ ව කිසියම් අවබෝධයක් ලබා ගත හැකි වේ.

බොද්ධ ඉගැන්වීම්වලින් දැක්වෙන්නේ සුපහන් තත්ත්වයට පත් නොවූ කිළිටි වූ සිතෙහි පාලනය සිදු කර ගත හැක්කේ කෙසේ ද යන්න පිළිබඳ ව සි. බොද්ධයාගේ හස්තසාර ගුන්ථය වන ධම්මපදයෙහි වින්ත වග්ගයෙන් මෙන්ම යමක වග්ගයේ පළමු ගාටා දෙක තුළින් ද සිතෙහි ස්වභාවය පැහැදිලි කරයි.

“මනෝ පුබ්ලංගමා ධම්මා
මනෝ සෙට්ටා මනෝමයා”

“සැම ක්‍රියාවලියකට ම මූලික වන්නේ මනසම ය. ගේෂේය වන්නේ ද මනසම ය” යන පායිය තුළින් කියවෙන්නේ මනසෙහි කාර්යභාරය හෙවත් ක්‍රියාවලිය සි. සිතෙහි සුපිරිසුදු බව හෝ අපිරිසිදු බව තීරණය කරන්නේ මනස සි. මේ මනස නිතරම පංච නීවරණ ධර්මයන්ගෙන් අපිරිසිදු වෙයි.

- i. කාමවිෂන්ද - (කාමයන්ගේ ඇලීම)
- ii. ව්‍යාපාද - (තරහව, නුරුස්සනා ගතිය)
- iii. රීතමිද්ධ - (සිතේ අලස බව)
- iv. උද්ධව්‍ය කුක්කව්‍ය - (සිතෙහි නොසන්සුන් බව)
- v. විචිකිව්‍ය - (සිතෙහි සැක සහිත බව)

අපිරිසුදු වූ සිත නීවරණ මේ නීවරණ ධර්ම තුළ ඇලී ගැලී කටයුතු කරන අතර පිරිසුදු වූ සිත හැකිතාක් මේ නීවරණ ධර්ම බැහැර කරයි.

බොද්ධ ඉගැන්වීම්වලට අනුව සමාජ පාලනයක් සිදු කළ යුත්තේ මෙම පංච නීවරණ ධර්මයන්ගේ ඇලුනා වූ සිත් ඇත්තන් සඳහා ම ය. පංච නීවරණ ධර්ම බැහැර කළා වූ සමාජයක් තුළට සමාජ පාලනයක් අවශ්‍ය නොවේ.

බොද්ධ මානසික ඕස්සණ විධි පිළිබඳ ව කථා කිරීමේ දී භාවනාවට හිමි වන්තේ ප්‍රමුඛස්ථානයකි. “භාවනා” යන්නෙහි වාච්‍යාර්ථය වන්නේ “වැඩීම” යන්නයි. මෙහි දී වචනු ලබන්නේ කුසල ධර්මයන් ය. ඒ අනුව භාවනා යනු කුසල දහම වැඩීම සි. කාමවිෂන්ද ව්‍යාපාද ආදී වෙතසික ධර්මයන්ගේ සිතෙහි නිශ්චලතාව හෙවත් ඒකාග්‍රතාව ඇති කිරීමක් එහි දී සිදු වේ.

ස්වයං පාලනය සඳහා බොද්ධ භාවනා කුම මගින් විශාල මෙහෙයක් සිදු වන බව මේ තුළින් පැහැදිලි වෙයි. භාවනාව තුළින් සිත යුපහන් කරනු ලබයි. සිතේ සන්සුන් බව ඇති කිරීම මගින් සමාජ විරෝධී සියලු ක්‍රියාවන්ගෙන් බැහැර විය හැකි බව ප්‍රකාශ කළ යුතු ය. බුදු දහමට අනුව භාවනා කුම දෙකකි.

- i. සමථ භාවනාව
- ii. විදරුණනා භාවනාව

සමථ භාවනාව පංච නීවරණ ධර්මයන්ගෙන් බැහැර වීම පිළිබඳ ව උගෙන්වනු ලබයි. පංච නීවරණ ධර්මයන් තුනී කර ගැනීම හෙවත් සමනය කර ගැනීමට උපකාරී වන භාවනා කුමය ලෙස මෙම භාවනා කුමය දක්විය හැකි ය.

- i. බුද්ධානුස්සති භාවනාව
- ii. මෙත්තානුස්සති භාවනාව
- iii. අසුභානුස්සති භාවනාව
- iv. මරණානුස්සති භාවනාව

බුද්ධානුස්සති භාවනාව සිදු කරන්නේ නව අරහාදී බුදු ගුණ සිහි කරමිනි.

මෙ තුළින් බුදුරජාණන් වහන්සේගේ ග්‍රෑෂ්යත්වය කම මත්සට ප්‍රාගා කර ගනී. ඒ තුළින් වර්යාවන් සකස් කර ගනී. නොමගට ගොස් තිබෙන සිත සුමගට ප්‍රාගා කර ගැනීමට හැකියාව ඇත. පුද්ගල සමාජය ම මෙසේ බුද්ධානුස්සති භාවනාව සමග සම්බන්ධ වන්නේ නම් සමාජයේ ස්වයං පාලනයක් නිරායාසයෙන් බිඟි වේ.

මෙත්තානුස්සතිය යනු සියලු ම දෙනා කෙරෙහි මෙත්තිය වැඩිමයි. සමාජයේ මිතු අම්තු දෙපිරිසට ම මෙත් වැඩිම තුළින් රෝජ්ජාව, කොංඩය, වෛරය සහ පළිගැනීම සමාජයෙන් දුරස් වෙයි.

අසුභානුස්සති භාවනාව තුළින් සිදු වන්නේ දෙතිස් කුණුප කොට්ඨාස තුළ පවතින නිසරු බව මෙනෙහි කිරීමයි. ඒවා කිසිදු හරයක් නැති දු ලෙස සලකා භාවනා කිරීම තුළින් සිරුර පිළිබඳ ව පවතින ඇල්ම දුරස් වෙයි. මෙ නිසා රාගය, කාමය, තෘෂ්ණාව, පුද්ගලයාගේ සිතින් බැහැර වෙයි.

ඉපදීමත් සමග මරණය ද අනිවාර්ය බව සිහි කිරීම මරණානුස්සති භාවනාව තුළින් සිදු කරයි. ජීවිතය පිළිබඳ ඇල්ම ආකාව ඒ තුළින් දුරස් වෙයි. සමාජයේ සැම දෙයකම ස්වභාවය අනියත බව මෙයින් තේරුම් ගනී.

සමස්තයක් ලෙස භාවනාව පුද්ගල සන්තානය සුවපත් කිරීමට මහෝපකාරී වෙයි. බොද්ධාගමෙහි උගන්වන ස්වයං පාලනය පිළිබඳ ව බුදුරජාණන් වහන්සේ විවිධ අවස්ථාවල දී කර තිබෙන දේශනා අදාළ කර ගත හැකි වෙයි.

**“වේතනාහං හික්බවේ කමමං වදාම්
වේතයින්වා කමමං කරෝති
කායේන වාචාය මනසා”**

මෙම දේශනාව තුළින් ගම් වන්නේ වේතනාව ම කරමය වන බවත්, වේතනාව තුළින් යම් යම් ක්‍රියාවන් කිරීමට පෙළඹීන බවත් සහ සිත කය වවනය යන තිදාර එම ක්‍රියාවන් කිරීමට මූලික වන බවත් ය.

සිතෙන් යහපත් දෙයක් සිතා එම යහපත් සිතිවිල්ල ක්‍රියාවට නැංවීමට කය හෝ වවනය උපයෝගී කර ගනී. එවන් සමාජයක් ස්වයං පාලනයක් සහිත සමාජයක් වෙයි. එසේම සිතෙන් අකටුත්ත්තක් අයහපත් සිතිවිල්ලක් සිතා එම සිතිවිල්ල කයෙන් හෝ වවනයෙන් ක්‍රියාවට පරිවර්තනය කරයි නම් එම සමාජය හෝ පුද්ගලයා පාලනය කිරීමට වෙනත් බලවේගයක් පැවැතිය යුතු ය. එබැවින් මෙම ස්වයං පාලනය පිළිබඳ බොද්ධ ඉගන්වීම මුළුමනින් ම මනස මුල් කර ගෙන සිදු කරන ක්‍රියාවලියක් බව පෙන්විය හැකි ය.

සමස්ත සමාජයේ සිදුවන සැම ක්‍රියාවලියක්ම සිත කය වචනය පදනම් කර ගෙන සිදු වන බැවින් එම තිදාර සංවර කර ගැනීම තුළින් ස්වයං පාලනයක් සිදු වන බව බුදුරජාණන් වහන්සේ මෙසේ අනු දා වදාරා ඇත.

"කායෙන සංවරෝ සාධු
 සාධු වාචාය සංවරෝ
 මනසා සංවරෝ සාධු
 සාධු සබ්බන්ථ සංවරෝ"

කය සංවර කිරීම, වචනය සංවර කිරීම සහ මනස සංවර කිරීම මගින් පුද්ගලයාගේ (කායික, වාචික, මානසික) පාලනයක් සිදු වන බව ප්‍රකාශ කරයි. සමාජ පාලනයට ඉතාම වැදගත් දේශනයක් ලෙස මෙය දැක්විය හැකි ය.

බුදුරජාණන් වහන්සේ තම දහම තුළින් පුද්ගල ස්වයං පාලනයට අදාළව දේශනා කළ වටින දහම වූයේ පංච ශිලයයි. බොද්ධයකු වන සැම අයෙකුම මැනවින් පිළිපැදිය යුතු දහමක් ලෙස සැලකෙන පංච ශිලය පුද්ගල කායික හා ආධ්‍යාත්මික සංවරය සඳහාම දේශනා කරන ලද්දකි.

ආචාර්ය සූත්‍රයෙහි සඳහන් වන අන්දමට උසස් මධ්‍යම සහ පහත් බොහෝ අමතුෂ්‍යයේ බුදුරජාණන් වහන්සේට ප්‍රිය බවක් නොදැක්වති. රට හේතුව උන්වහන්සේ පංච ශිලය ආරක්ෂා කරන්නැයි උගන්වන බැවිනි.

පංච ශිල ප්‍රතිපදාවට ප්‍රිය නොකරන අය ඇත්තේ අමතුෂ්‍යයන් අතර බව ඉන් පැහැදිලි වෙයි. පන්සිල් නොරකින මිනිසා වැටෙන්නේ ද ඒ ගණයටයි. පංච ශිලය යනු ආගමික වශයෙන් බොද්ධ සංකල්පයක් වුවද සමාජමය වශයෙන් සාර්ව සඳාවාරාත්මක ඉගැන්වීමක් වීම රට හේතුවයි.

බුදුරජාණන් වහන්සේ බොද්ධයකු විසින් නිරන්තරව ම පංච ශිලය රැකිය යුතු බව දේශනා කළ අතර විශේෂ අවස්ථාවක ද ශික්ෂා පද අටක් හෝ දහයක් ආරක්ෂා කිරීම වැදගත් වන බව දේශනා කර තිබේ.

"සබ්බනේ තසන්ති දැන්චසස
 සබ්බනේ හායන්ති මව්වනෝ
 අන්ථානා උපමං කත්වා
 න ගනෙයා නසාතයේ"

සියලුම සත්ත්වයෝ දඩුවමට බිය බවත්, එසේම මරණයට බිය බවත් එනිසා කිසිදු සත්ත්වයකුට තමාට තමා උපමාකර දඩුවම් නොකළ යුතු ය. කිසිදු සත්ත්වයකු මරණයට පත් නොකළ යුතු ය.

අද ලෝකයේ සියලු ම අපරාධ අතර ප්‍රාණසාතය තරම් අකුසලයක් වන අපරාධයක් නොමැත. පුද්ගලයෙකුගේ ජීවිතය අහිමි වීම හෙවත් ජීවත් වීමේ අයිතිය තහවුරු වීමක් නොමැති වීම නිසා එයින් සමස්ත සමාජ පද්ධතියටම සිදු වන පාඩුව අති මහත් ය. මේ නිසා අභය දානය දීම තරම් තවත් කුසල කරමයක් තැක.

පංච ගිලයේ අඩංගු මෙම ගික්ෂා පද ආරක්ෂා කරන සමාජයක් දැනැමි සමාජයක් වේ. එවැනි සමාජයකින් මානව සංහතියටම සේවයක් මිස අහිතක් සිදු නොවේ. සමස්ත සමාජයට එසේ ක්‍රියාත්මක වීමේ දී සමාජ සේවය පාලනයක් තුළින් දැනැමි සමාජයක් ගොඩ තැගෙනු ඇත. සැපයේ ජීවත්වීමේ අයිතිය තහවුරු වීමත්, සත්‍යවාදී වීමත් නිසා සමාජයේ යථාවත් පැවැත්ම තහවුරු වන අතර තමාට සාමේශ්වර සිතා අනුන් වෙත යහපත උද කිරීමට පසුවීම සැකසේ.

කෙනෙකු දුකට හෝ වේදනාවට පත් කිරීම සඳාවාරාත්මක ලෝකයේ දී ඉතා බරපතල ලෙස ප්‍රතිස්ථාප කරයි. තුතන මානව හිමිකම් ලෙස නීතිගත වන්නේ අතිතයේ බුද්ධ දේශනාවෙන් ඇති වූ මානවීය උත්තරීතර පැවැත්මයි.

බෝද්ධ සමාජය තුළ ග්‍රාවක සමූහයා ප්‍රධාන කාණ්ඩ දෙකකට වෙන් කර තිබෙන බව අපි දනිමු.

- i. පැවැදි ග්‍රාවක පිරිස
- ii. ගිහි ග්‍රාවක පිරිස

හිකුෂු හිකුෂුනී දෙපිරිස ඇතුළත් පැවැදි ග්‍රාවක පිරිස බහ්මොරී ජීවිතයක් ගත කරන බැවින් මෙම පංචිල ගික්ෂා පද උන්වහන්සේලාට අදාළ නොවේ. එහෙත් උපාසක උපාසිකා වශයෙන් හඳුන්වන ගිහි ග්‍රාවක පිරිස විසින් මනා ලෙස සුරකිය යුතු ගික්ෂා ලෙස පංචිලය නම් කළ භැකි ය.

පුද්ගලයා වැරදි කාමයෙහි යෙදීමෙන් පුද්ගල විසංවිධානයට වඩා සමාජ විසංවිධානයක් සිදු වන බව අවබෝධ කරගත යුතු වෙයි. ස්වාමි-භාර්යා විශ්වාසය බිඳවැටීම නිසා පවුලේ සම්ගිය, සෞඛ්‍යය බිඳ වැට්වේ. අනෙක්නා සුහදතාව බිඳ වැට්වේ. සමස්ත සමාජ පද්ධතිය ම අවුල් වියවුල්කාරී තත්ත්වයකට පත් වේ.

වර්තමාන ලෝකයේ පවුල් විසංවිධානයට හා බරපතල කාම අපරාධ හා ගැටුම්වලටත් මූලික හේතුව කාම මිල්‍යාවාරය යි. බොහෝ පවුල් බිඳ වැටීම නිසා දිරුවන් අනාථ හාවයට පත් වීම මෙන් ම සමස්ත සමාජයේ සඳාවාර රාමුව බිඳ වැටීම ද කාම මිල්‍යාවාරය නිසා ඇති වී තිබෙන බරපතල සමාජ ව්‍යසනයකි. සමාජයක් විරාත් කාලයක් පැවැත්මට අවශ්‍ය මූලික

අධිකාලම වැට් ඇත්තේ මූලිකව ම පවුල හා සම්බන්ධ වූ පති පතිනියන්ගේ සඳාවාරය හා සම්බන්ධ ක්‍රියා කළාපය මත ය. යුවතිපති විශ්වාසය බිඳ වැටීම තුළින් සමාජ විසංවිධානයක් නිර්මාණය වෙයි. ඒ නිසා සඳාවාරාත්මක බොඳෑද සමාජයක් සඳහා පංචිලයේ තෙවැනි දික්ෂා පදය රැකීම අතිශයින් ම මහෝපකාරී වෙයි. ඒ තුළින් ස්වයං විනයක් සමාජයේ නිර්මාණය වන අතර සමාජය තුළ ද ස්වයං වර්යා පාලනයක් නිරායාසයෙන් ගොඩ තැබෙනු ඇත.

හාඡාව හා කථනය සම්බන්ධ සිවිවැනි දික්ෂා පදය ද මතාව ආරක්ෂා කළ යුත්තකි. මිනිස් සබඳතා විනාශ කරන හාඡාමය ක්‍රියාවලිය මුසාවාදය වන බැවින් මුසාවාදයෙන් වැළැකීම සමාජ සත්ත්වයකට අත්‍යවශ්‍ය ම කාරණයක් බව පෙන්වා දිය හැකි ය.

බොරුව යනු නිර්මාණයිලි හාඡාමය ප්‍රකාශනයකි. “මිනිස් සබඳතා විනාශ කරන හාඡාමය ක්‍රියාවලිය මුසාවාදය” ලෙස ද මෙය නිරවචනය කළ හැකි ය. බොරු කියන්නාට තොකළ හැක්කක් තොමැත්. පංචිලයේ අඩංගු අනෙකුත් සිල්පද හතරම පහසුවෙන් බණ්ඩනය කළ හැක්කේ බොරු කියන්නාට පමණි. බොරුවක් ප්‍රකාශ කිරීම යනු අනිවාර්යයෙන් ම තමන් තොකරන හෝ සිදු තොවූ දෙයක් සත්‍යයක් ලෙසින් වචනයෙන් එළිදුක්වීම යි.

පන්සිය පනස් ජාතක පොතේ දැක්වෙන්නේ බුදුරජාණන් වහන්සේගේ පෙර ආත්මහාවයන් පිළිබඳ විමසීමකි. උන්හන්සේගේ බෝධිසත්ව ජ්විතයේ යහපත් වූ ගති පැවැතුම මෙහි විස්තර වශයෙන් දක්වා ඇත. ඒවා පුද්ගල ජ්විතයට සම්බන්ධ කර ගැනීම තුළින් තොද සමාජ පාලනයකට මග හෙළිකර දෙයි. ජාතක පොතේ එන සැම ජාතක කථාවක්ම මේ සඳහා නිදුසුන් ලෙස ගත හැකි ය.

විමානවත්පුළුප්පකරණය තුළින් කියවෙන්නේ තොද වැඩ කර මිය ගිය අය දිව්‍ය ලෝකයේ ඉපදී සිරින ආකාරය පිළිබඳවත්, ඔවුන් දිව්‍ය ලෝකයේ ඉපදීම සඳහා හේතු වූ කුසල කර්ම පිළිබඳවත් පැහැදිලි කිරීමකි. එසේ ම පේතවත්පුළුප්පකරණය තුළින් දක්වා තිබෙන්නේ අපායගාමී අකුසල කර්ම කළ අය තමන් කරන ලද අකුසල කර්මය නිසා අපායගාමී වූ ආකාරය පිළිබඳව යි.

මෙසේ බොඳෑද සාහිත්‍ය අධ්‍යාපනය කිරීමෙන් සමාජයේ පුද්ගලයන් ඒවායේ අඩංගු යහ වර්යා තමාගේ ජ්විතයට සම්බන්ධ කර ගත යුතු වෙයි. ඒ තුළින් සමාජය දුෂ්චරිතවලින් බැහැර වී යහපත් වරිත සකස් කර ගනී. මේ අනුව බොඳෑද සාහිත්‍ය අධ්‍යාපනය කිරීමෙන් ස්වයං පාලනයකට මග හෙළි කර දෙයි.

බොඳ්ද සිද්ධස්ථානවල දක්නට ලැබෙන විතු මූර්ති සහ කැටයම්වලින් ද සමාජ පාලනය සඳහා කිසියම් පිටිවහලක් ලැබේ ඇත. මේ සඳහා දැක්විය හැකි උදාහරණ නම් විහාර මන්දිරවල නිරමාණය කර ඇති අපාය සහ දිව්‍ය ලෝක දැක්වෙන නිරමාණයන් ය. මාතලේ අඩවිහාරය, මාතලේ කවටයාමුන විහාරය, මාතර වැවුරුකන්නල විහාරය යන ස්ථානයන්හි අපාය මූර්තිමත් කර ඇත.

මෙම විහාරස්ථානවල විහාර මන්දිරයන්හි ඇද තිබෙන අපාය දැක්වෙන සිතුවම් නැරඹීමෙන් දුෂ්චරිතයෙන් පුද්ගලයා දුරස් වෙයි. එසේම දිව්‍යලෝකවල ස්වභාවය නැරඹීමත් සමග සුවරිත ගැමි පිරිසක් සමාජයේ බිජ හැකිය. එය පුද්ගල ස්වයං පාලනයට ඉවහල් වේ.

හොඳ තරක පිළිබඳ ව බොඳ්ද නිරණයක ද අපි මෙහි දී අවධාරණයට යොමු කරමු. පස්පවිවලින් සහ දස අකුසල්වලින් වෙන් වන්නා හොඳ පුද්ගලයක ලෙස ද පස් පවිචල හා දස අකුසලේ නියලෙන්නා පාඨී තරක පුද්ගලයක ලෙස ද පිළිගනී. බුදු දහමට අනුව 'කුසල' ලෙස සලකන්නේ කිසියම් ද්‍රෝතාවකින් යුත්ත යහපත් ක්‍රියාවන් ය. හොඳ යහපත් දේ කිරීමට යම් ද්‍රෝතාවක් පැවැතීම අවශ්‍ය වෙයි. තරක අයහපත් යමක් කිරීමට ද්‍රෝතාවක් අවශ්‍ය නොවේ. එවැනි ක්‍රියාවක් කිරීමට පහසු ය. බුදුරජාණන් වහන්සේ අම්බලට්ධික රාජුලෝවාද සුතුයේ දී රාජුල හිමියන්ට ක්‍රියාවක ප්‍රතිඵල දෙස බලා හොඳ තරක තීරණය කරන ලෙස මෙසේ දේශනා කළ සේක. "මගේ ක්‍රියාව මට දුක් පිළිස ද මටත් අනුන්වත් දුක් පිළිස ද වේ නම් එය අකුසල් දුක් විපාක ලැබෙන නිසා එය නොකළ යුතු ය." කයින් ව්‍යනයෙන් සිතින් ක්‍රියාවක් කිරීමට පෙර කරන අවස්ථාවේ දී ද එයින් පසුව ද මේ අයුරින් සිතා බලා කුසලයේ යෙදිය යුතු ය, අකුසලින් වෙන් විය යුතු ය, යනුවෙන් ඉන් කියැවේ. රාජුල හිමියන්ට බුදුරජාණන් වහන්සේ කැඩිපතක් උපමා කොට කැඩිපත දෙස බලා තම මුහුණේ අඩු පාඩු සකසා ගන්නා මෙන් තමා නිරත ක්‍රියා පිළිබඳ ව ද එසේ ම සිතිය යුතු යයි පැවසු හ.

අංගුත්තර නිකායේ ආධිපත්‍යය සුතුයේ දී ආධිපත්‍ය 3ක් දේශනා කලේ ද හොඳ තරක පිළිබඳ ව දැනුවත් කිරීමට ය.

- i. අත්තාධිපත්‍යය - යමක් කිරීමට පෙර තමන්ගේ අදහස් හා ගැලපේ දැයි යන්න විමසා බැලීම.
- ii. ලෝකාධිපත්‍යය - යමක් කිරීමට පෙර ලෝකයාට අනුව එම ක්‍රියාව කොතරම් ගැලපේ ද යන්න විමසා බැලීම.

iii. ධර්මාධිපතොය - සමාජ ධර්මවලට අනුව තමා කරන ක්‍රියාව කොතරම් ගැලපේ දැයි වීමසා බැලීම.

මෙම අනුව සූත්‍ර දේශනාවල වැඩිපුර දක්නට ලැබෙන්නේ පුද්ගලයින් ස්වයං පාලනයට අදාළ ධර්මය ඇතුළත් අනුගාසනාවන් ය. තවත් එක් අවස්ථාවක දී උන්වහන්සේ ස්වයං පාලනයක් ඇති වීම සඳහා තමා තුළ පිහිටුවා ගත යුතු ධර්ම කොටස් 4ක් දේශනා කර ඇත. ඒවා ඉතා කෙටියෙන් මෙසේ දැක්වීය හැකි ය.

- i. අජ්පකිච්චතා - (මද අවශ්‍යතාවන් ඇති බව)
- ii. සන්තුලිතා - (ලද දෙයින් සතුට වීම)
- iii. සල්ලෙකතා - (සැහැල්ලු ගතිපැවතුම් ඇති බව)
- iv. සුහරතා - (පහසුවෙන් පෝෂණය කළ හැකි බව)

වසල සූත්‍රයේ දී පුද්ගලයා වසලයෙක් වන ආකාරයන් පරාහව සූත්‍රයේ දී පුද්ගලයාගේ පිරිහිම සිදු වන ආකාරයන් සහ සිගාලෝවාද සූත්‍රයේ දී අපාය මුඛ හය සහ හෝග විනාශ මුඛ හය ආදී කරුණු සවිස්තරාත්මක ව අධ්‍යයනය කළ විට සමාජයේ ස්වයං පාලනයක් නිරන්තරවම ගොඩ තැබේයි.

සියලු බුදුවරයන් වහන්සේලාගේ ප්‍රධානතම අනුගාසනාව පිළිබඳ ව ධම්ම පදයේ සඳහන් වේ.

“සබඩ පාපස්ස අකරණ
කුසලස්ස උපසම්පදා
සවිත්ත පරියෝද්පනා.
ඒත් බුද්ධානසාසනං”

එනම් සියලු පවිත්‍ර නොකිරීම ද කුසල් ඉපිද වීම ද තම සිත දමනය කිරීම ද සියලු බුදුවරුන්ගේ අනුගාසනය බවයි. සමාජයේ ස්වයං පාලනය ඒ මගින් ගොඩැගෙන බව දක්නට පුළුවන.

ඩුං සමයේ ඇති සුවිශේෂී බව වන්නේ බාහිර පාලනයකට වඩා තත්ත්වාබෝධයෙන් යුත්ත්ව තමා විසින්ම ඇති කර ගන්නා ස්වයං පාලන අධිකාරය ඇගැයීම යි. ඉන් ලැබෙන සංයත පැවැත්ම සියලු බාධක ජය ගනිමින් ලබා ගන්නා පුළුල් තත්ත්වාවබෝධය වෙත පුද්ගලයා යොමු කරන බවයි.

අභ්‍යාසය

1. “අතිත සමාජ පාලන ක්‍රම සාර්ථක වීමට දසරාජ ධර්මය ඉමහත් බලපෑමක් සිදු කරන ලදී ” මෙම අදහස විවාරයට භාජනය කරමින් එහි යහපත් අංශ අගයන්න.
2. අතිත සමාජ පාලන රටාව නෙතික ආධිපත්‍යය දක්වා පරිණාමය වූ ආකාරය විස්තර කරන්න.
3. ලංකාවේ ක්‍රියාත්මක එක් එක් අධිකරණ ආයතන නම් කර ඒවායේ අධිකාරී බලයේ සීමා පැහැදිලි කරන්න.
4. භාවනාව තුළින් සිදුවන සිත පාලනය තිරායාසයෙන්ම මනා සමාජ පාලනයට මග සලසයි. මෙම ප්‍රකාශය නුතන සමාජ වාතාවරණ ඇසුරින් පැහැදිලි කරන්න.